

இனிமையான குழந்தைகளே லி- ஸ்ரீமத் உங்களை உயர்ந்தவர்களாக மாற்றுகிறது. ஆகவே ஸ்ரீமத்தை மறக்காதீர்கள். தன்னுடைய வழியை (மனப்போக்கை) விட்டுவிட்டு ஒரு பாபாவின் வழியில் செல்லுங்கள்.

**கேள்வி :** புண்ணிய ஆத்மாவாக மாறுவதற்கான வழி என்ன?

பதில் : 1. புண்ணிய ஆத்மாவாக மாறவேண்டும் என்றால் உண்மையான மனதோடு, அன்போடு ஒரு தந்தையை நினையுங்கள். 2. கர்மேந்திரியங்களால் எந்த விகர்மமும் செய்யாதீர்கள். அனைவருக்கும் வழிகாட்டுங்கள். நாம் இந்த புண்ணியம் எவ்வளவு செய்திருக்கிறோம் என தன்னுடைய மனதை கேளுங்கள். 100 மடங்கு தண்டனை அடையும் படியான எந்த கர்மமும் செய்யவில்லையா என தன்னையே சோதியுங்கள். சோதிப்பதால் புண்ணிய ஆத்மாவாக மாறலாம்.

**ஓம்சாந்தி.** ஆன்மீகத் தந்தை ஆன்மீகக் குழந்தைகளுக்குப் புரிய வைக்கின்றார். இப்போது நாம் சிவபாபாவின் வழிப்படி நடந்து கொண்டு இருக்கிறோம் என்பது குழந்தைகளாகிய உங்களுக்குத் தெரியும். அவருடையது உயர்ந்ததிலும் உயர்ந்த வழியாகும். உயர்ந்ததிலும் உயர்ந்த சிவபாபா உயர்ந்தவர்களாக ஆக்குவதற்காக எப்படி உயர்ந்த வழியைக் கொடுக்கிறார் என்பது உலகத்தினர் யாருக்கும் தெரியவில்லை. இந்த இராவண இராஜ்யத்தில் எந்த ஒரு மனிதரும் மனிதர்களுக்கு உயர்ந்த வழியை கொடுக்க முடியாது. இப்பொழுது நீங்கள் ஈஸ்வரிய வழிப்படி நடக்கிறீர்கள். இச்சமயம் குழந்தைகளாகிய உங்களுக்கு பதீத நிலையில் இருந்து பாவனமாவதற்கு ஈஸ்வரிய வழி கிடைத்துக் கொண்டு இருக்கிறது. நாம் உலகத்திற்கே அதிபதியாக இருந்தோம் என இப்போது உங்களுக்குத் தெரிந்திருக்கிறது. இந்த (பிரம்மா) அதிபதியாக இருந்தார் என அவருக்குக் கூட தெரியவில்லை. உலகத்திற்கே அதிபதி ஒரேயடியாக பதீதமாகியிருக்கிறார். இந்த விளையாட்டை மிகவும் நன்றாக புத்தியில் புரிந்து கொள்ள வேண்டும். எது சரி, எது தவறு, இதில் தான் புத்தியின் போராட்டம் உள்ளது. முழு உலகமும் தவறாகும். ஒரு தந்தை தான் உண்மையானவர். உண்மையை பேசக்கூடியவர். அவர் உங்களை உண்மையான கண்டத்திற்கு அதிபதியாக மாற்றுகிறார் என்றால் அவருடைய வழியைப் பெற்று நடக்க வேண்டும். தன்னுடைய வழிப்படி நடப்பதால் ஏமாற்றம் அடைகிறீர்கள். ஆனால் அவர் குப்தமாக இருக்கிறார். நிராகாரராகவும் இருக்கிறார். நிறைய குழந்தைகள், இதுவோ தாதாவின் வழி என நினைக்கிறார்கள். தவறாக புரிந்துக் கொள்கிறார்கள். மாயை உயர்ந்த வழியை பெற விடுவதில்லை. ஸ்ரீமத்படி நடக்க வேண்டும் அல்லவா. பாபா, தாங்கள் என்ன கூறுகின்றீரோ அதை நாங்கள் நிச்சயமாக ஏற்போம். ஆனால் பலர் ஏற்றுக் கொள்வதில்லை. வரிசைக்கிரமத்தில் முயற்சிக் கேற்ப செல்கிறார்கள். மற்றவர்களோ தனது வழிப்படி நடக்கிறார்கள். தந்தை உயர்ந்த வழியை காண்பிப்பதற்காக வந்திருக்கிறார். இப்படிப்பட்ட தந்தையை அடிக்கடி மறந்து போகிறார்கள். மாயை தந்தையின் வழியைப் பெற விடுவதில்லை. ஸ்ரீமத் மிகவும் எளிதானது அல்லவா. உலகத்தில் நாம் தமோபிரதானமாக இருக்கிறோம் என்பது யாருக்கும் புரிவதில்லை. என்னுடைய வழி பிரசித்தமானது, ஸ்ரீமத் பகவத் கீதை. நான் 5000 வருடங்களுக்குப் பிறகு வருகிறேன், வந்து ஸ்ரீமதத்தை அளித்து பாரதத்தை உயர்ந்ததிலும் உயர்ந்ததாக மாற்றுகிறேன் என பகவான் கூறுகிறார். பாபா எச்சரிக்கை செய்கிறார். குழந்தைகள் ஸ்ரீமத்படி நடப்பதில்லை. பாபா தினந்தோறும் ஸ்ரீமத்படி நடப்பதை மறக்காதீர்கள் என புரிய வைத்துக் கொண்டே இருக்கிறார். இவரின் (பிரம்மா) விஷயம் கிடையாது. அவருடைய விஷயம் என்று புரிந்துக் கொள்ளுங்கள் அவரே இவர் மூலமாக வழி காண்பிக்கிறார். அவரே புரிய வைக்கிறார். உணவு போன்றவைகளைப் சாப்பிடுவதில்லை. நான் எதையும் அனுபவிக்காதவன் (அபோக்தா) என்று கூறுகின்றார். குழந்தைகளாகிய உங்களுக்கு ஸ்ரீமத் அளிக்கிறேன். நம்பர் ஒன் வழியை அளிக்கிறேன், என்னை நினையுங்கள். எந்த ஒரு விகர்மமும் செய்யாதீர்கள். எவ்வளவு பாவம் செய்திருக்கிறேன் என்று தன்னுடைய மனதை கேட்டுக் கொள்ளுங்கள். அனைவரின் பாவங்களின் குடமும் நிறைந்திருக்கிறது என அறிகிறீர்கள். இச்சமயம் அனைவரும் தவறான வழியில் இருக்கிறார்கள். இப்போது உங்களுக்கு பாபா மூலமாக சரியான வழி கிடைத்திருக்கிறது. உங்களுடைய புத்தியில் முழு ஞானமும் இருக்கிறது. கீதையில் என்ன ஞானம் இருக்க வேண்டுமோ அது இல்லை. அது பாபாவால் உருவாக்கப்பட்டது கிடையாது. இதுவும் பக்தி மார்க்கத்தில் நிச்சயிக்கப்பட்டிருக்கிறது. பகவான் வந்து பக்தியின் பலனை அளிக்கிறார் என கூறுகிறார்கள். ஞானத்தினால் சக்தி என குழந்தைகளுக்குப் புரிய வைக்கப்பட்டிருக்கிறது. அனைவருக்கும் சக்தியும் கிடைக்கிறது. அனைவருக்கும் துர்கதியும் ஏற்படுகிறது. இந்த உலகமே தமோபிரதானமாக இருக்கிறது. யாரும் சதோபிரதானமாக இல்லை. மறு பிறவி எடுத்து எடுத்து இப்போது கடைசியை வந்தடைந்திருக்கிறார்கள். இப்போது அனைவரின் தலைக்கு மேல் மரணம் காத்திருக்கிறது. இது பாரதத்தின் விஷயம் ஆகும். கீதை என்பது தேவி தேவதா தர்மத்தின் சாஸ்திரம் ஆகும். எனவே நீங்கள் மற்ற தர்மத்தில் போவதால் என்ன நன்மை இருக்கிறது. ஒவ்வொருவரும் தன்னுடைய குரான், பைபிள்

போன்றவைகளைப் படிக்கிறார்கள். தனது தர்மத்தைப் பற்றி அறிகிறார்கள். பாரதவாசிகள் மட்டும் தான் மற்ற அனைத்து தர்மங்களிலும் மாறி சென்றிருக்கிறார்கள். மேலும் மற்ற அனைவரும் அவரவர் தர்மத்தில் உறுதியாக இருக்கிறார்கள். ஒவ்வொரு தர்மத்தினரின் முகமும் (முக தோற்றம்) தனிப்பட்டதாக இருக்கிறது. குழந்தைகளே, நீங்கள் உங்களுடைய தேவி தேவதா தர்மத்தை மறந்து விட்டீர்கள் என பாபா நினைவு படுத்துகிறார். நீங்கள் சொர்க்கத்தின் தேவதைகளாக இருந்தீர்கள். நானே அது என்பதன் பொருளை பாரதவாசிகளுக்கு பாபா சொல்லியிருக்கிறார். மற்றபடி ஆத்மா பரமாத்மா ஆவதில்லை. இந்த விஷயங்களை பக்தி மார்க்கத்தின் குருக்கள் உருவாக்கியிருக்கிறார்கள். கோடிக்கணக்கான குருக்கள் இருக்கிறார்கள். மனைவியிடம் கணவரே உன்னுடைய குரு, ஈஸ்வர் என கூறுகிறார்கள். கணவரே கடவுள் என்றால் ஏ பகவான்! ஏ ராம்! என ஏன் கூறுகிறீர்கள். மனிதர்களின் புத்தி முற்றிலும் கல்லாகி விட்டது. நானும் இவ்வாறே இருந்தேன் என இவருமே கூறுகிறார். வைகுண்டத்திற்கு அதிபதியாகிய ஸ்ரீகிருஷ்ணர் எங்கே, பிறகு அவரை கிராமத்து சிறுவன் என்று கூறிவிட்டனர். சியாம் சுந்தர் என கூறுகிறார்கள். பொருளை புரிந்துக் கொள்ளவில்லை. யார் நம்பர் ஒன் அழகாக இருந்தாரோ அவரே கடைசி நம்பரில் தமோபிரதானமாக கருப்பாக மாறிவிட்டார் என இப்போது பாபா உங்களுக்குப் புரிய வைக்கிறார். நாம் அழகாக இருந்தோம். பிறகு கருப்பாகி விட்டோம் என நீங்கள் புரிந்துக் கொள்கிறீர்கள். 84 பிறவிகளின் சக்கரத்தில் சுழன்று இப்போது கருப்பிலிருந்து வெள்ளையாக மாறுவதற்காக பாபா என்னை நினையுங்கள் என்ற ஒரே மருந்தை கொடுக்கின்றார். உங்களுடைய ஆத்மா அழுக்கிலிருந்து தூய்மையாகி விடும். உங்களுடைய பிறவி பிறவிகளின் பாவங்கள் அழிந்து போகும்.

இராவணன் வந்ததிலிருந்து நீங்கள் விழுந்து விழுந்து பாவ ஆத்மா ஆகியிருக்கிறீர்கள் என அறிகிறீர்கள். இதுவே பாவ ஆத்மாக்களின் உலகம் ஆகும். ஒருவரும் அழகாக இல்லை. தந்தையைத் தவிர அழகாக வேறு யாரும் இல்லை. நீங்கள் சொர்க்கவாசியாக அழகாக மாறுவதற்காக வந்துள்ளீர்கள். இப்போது சியாம் நரகவாசியாவார். ஏனென்றால் காம சிதையில் அமர்ந்து கருப்பாகி உள்ளார். காமம் மிகப் பெரிய எதிரி என பாபா கூறுகின்றார். இதை யார் வெற்றி அடைகிறார்களோ அவர்களே உலகத்தை வெற்றியடைகிறார்கள். நம்பர் ஒன் காமம் ஆகும். அவர்களுக்குத் தான் பதீதமானவர்கள் என்று கூறப்படுகிறது. கோபப்படுபவர்களை பதீதமானவர் என்று கூற முடியாது. பதீதத்திலிருந்து பாவனமாக்க வாருங்கள் என அழைக்கிறார்கள். எனவே இப்போது பாபா வந்துள்ளார். இந்த கடைசி பிறவியில் தூய்மையாகுங்கள் என கூறுகிறார். இரவிற்குப் பிறகு பகல் வருவது போல பகலுக்குப் பிறகு இரவு ஏற்படுகிறது. அதே போல சங்கமயுகத்திற்குப் பிறகு சத்யுகம் வர வேண்டும். சக்கரம் சுழல்கிறது. மற்றபடி வேறு எங்கோ ஆகாயத்திலோ அல்லது பாதாளத்திலோ உலகம் இல்லை. இதே சிருஷ்டி தான் சத்யுகம், திரேதா..... இங்கே தான் இருக்கிறது. மரமும் ஒன்று தான். வேறு எதுவும் இருக்க முடியாது. பல உலகங்கள் இருக்கிறது என்று கூறுவது அனைத்தும் கட்டுக் கதையாகும். இது அனைத்தும் பக்தி மார்க்கத்தின் விஷயங்கள் என பாபா கூறுகிறார். இப்போது பாபா சத்தியமான விஷயங்களைக் கூறுகிறார். நாம் எவ்வளவு ஸ்ரீமத்படி நடந்து சதோபிரதானமாக புண்ணிய ஆத்மாவாக மாறிக் கொண்டிருக்கின்றோம் என தனக்குள்ளேயே பார்த்துக் கொள்ளுங்கள். தூய்மையானவர்களுக்கு புண்ணிய ஆத்மா, விகாரிகளுக்கு பாவ ஆத்மா என கூறப்படுகிறது. விகாரத்தில் ஈடுபடுவது பாவமாகும். இப்போது தூய்மையாகுங்கள் என பாபா கூறுகிறார். என்னுடையவராகி விட்டீர்கள் என்றால் என்னுடைய ஸ்ரீமத்படி நடங்கள். முக்கியமான விஷயம் எந்த பாவமும் செய்யாதீர்கள். விகாரத்தில் ஈடுபடுதல் நம்பர் ஒன் பாவமாகும். இன்னும் நிறைய பாவங்கள் நடக்கிறது. திருடுதல், ஏமாற்றுதல் போன்றவைகளும் செய்கிறார்கள். நிறைய பேரை அரசாங்கமும் பிடிக்கிறது. நாம் எந்த பாவமும் செய்யவில்லையா என நீங்கள் உங்களின் மனதைக் கேளுங்கள் என குழந்தைகளுக்கு பாபா கூறுகின்றார். நாம் தேடினோம் அல்லது லஞ்சம் வாங்கினோம் என்றால் பாபா அனைத்தும் அறிந்தவர், அதனால் அவருக்கு அனைத்தும் தெரியும் என நினைக்காதீர்கள். இல்லை எல்லாம் அறிந்தவர் என்பதன் பொருள் இது இல்லை. சரி, யாராவது திருடினார்கள், பாபாவிற்குத் தெரியும். பிறகு என்ன? யார் திருடினார்களோ அவர்களுக்கு 100 மடங்கு தண்டனை கிடைக்கும். அதிகமான தண்டனை பெறுவார்கள். பதவியும் குறைந்து போகும். ஒரு வேளை அம்மாதிரியான காரியங்களை செய்தார்கள் என்றால் தண்டனை அனுபவிக்க நேரிடும் என பாபா புரிய வைக்கிறார். ஈஸ்வரனுடைய குழந்தையாக மாறிய பிறகும் சிலர் திருடுகிறார்கள், சிவபாபாவிடமிருந்து இவ்வளவு சொத்து கிடைக்கிறது. அவருடைய பொக்கிஷத்திலிருந்து திருடுகிறார்கள் என்றால் இது மிகப் பெரிய பாவம் ஆகும். சிலருக்குள் திருடும் பழக்கம் இருக்கிறது, அவருக்கு சிறைப் பறவை என்று கூறப்படுகிறது. இது ஈஸ்வரனுடைய வீடாகும். அனைத்தும் ஈஸ்வரனுடையது அல்லவா. பாபாவிடமிருந்து சொத்து அடைவதற்காக ஈஸ்வரனின் வீட்டிற்கு வருகிறார்கள். ஆனால் ஒரு சிலருக்கு பழக்கமாகி விடுகிறது. அதற்காக 100 மடங்கு தண்டனையும் அனுபவிக்கிறார்கள். தண்டனைகளும் நிறைய கிடைக்கும். மேலும் அழுக்கான வீட்டில் ஒவ்வொரு ஜென்மத்திலும் சென்று பிறப்பார்கள் என்றால் தனக்கு தானே நஷ்டப்படுத்திக் கொள்கிறார்கள் அல்லவா. இவ்வாறு பலர் இருக்கிறார்கள். முற்றிலும் நினைப்பதில்லை. எதுவும் கேட்பதில்லை. புத்தியில் திருடுவது பற்றி எண்ணங்கள் ஓடிக்கொண்டிருக்கும். இவ்வாறு பலர் சில

சத்சங்கத்திற்குப் போகிறார்கள். செருப்புகளை திருடுகிறார்கள். அவர்களுடைய வேலையே அதுவாகும். எங்கே சத்சங்கம் நடக்கிறதோ அங்கே சென்று செருப்புகளை திருடிக் கொண்டு வருவார்கள். உலகம் முற்றிலும் அழுக்காக இருக்கிறது. இது ஈஸ்வரனின் வீடாகும். திருடும் புழக்கம் மிகவும் மோசமானது. ஒன்று திருடினாலும் திருடன் தான் லட்சம் திருடினாலும் திருடன் தான் என்று கூறப்படுகிறது. நாம் எவ்வளவு புண்ணிய ஆத்மாவாக மாறியிருக்கிறோம்? எவ்வளவு பாபாவை நினைக்கிறோம்? எவ்வளவு சய தரிசன சக்கரதாரியாக மாறியிருக்கிறோம்? எவ்வளவு நேரம் ஈஸ்வரிய சேவையில் இருக்கின்றோம்? எவ்வளவு பாவங்கள் விலகிப் போய்க்கொண்டே இருக்கிறது? என தனக்குள் கேட்டுக் கொள்ளுங்கள். தினந்தோறும் தன்னுடைய கணக்கு வழக்கைப் பாருங்கள். எவ்வளவு புண்ணியம் செய்தேன், எவ்வளவு யோகத்தில் இருந்தேன்? எவ்வளவு பேருக்கு வழிகாட்டினேன்? வேலை போன்றவைகளைச் செய்யுங்கள். நீங்கள் கர்ம யோகி கர்மம் செய்யுங்கள் நல்லது. பாபா இந்த பேட்ஜ்களை உருவாக்கிக் கொண்டிருக்கின்றார். நல்ல நல்ல மனிதர்களுக்கு இதை பற்றி புரிய வையுங்கள். இந்த மகாபாரத போர் மூலமாகத் தான் சொர்க்கத்தின் வாசல் திறக்கப்படுகிறது. கிருஷ்ணனின் சித்திரத்தின் கீழே எழுத்துக்கள் நன்கு பெரியதாக இருக்கின்றது. ஆனால் குழந்தைகள் இந்த அளவிற்கு விசாலபுத்தி உடையவராக வில்லை. சிறிது பணம் கிடைத்தாலே ஆட ஆரம்பித்து விடுகிறார்கள். ஒரு சிலருக்கு நிறைய பணம் இருக்கிறது என்றால் எங்களைப் போன்று யாரும் இல்லை என்று நினைக்கிறார்கள். எந்த குழந்தைகளுக்கு பாபாவை பற்றி சிந்தனை இல்லையோ அவர்களுக்குப் பாபா எவ்வளவு அழிவற்ற ஞான ரத்தினங்களின் பொக்கிஷத்தை அளிக்கிறார். இருந்தாலும் அவர்களுக்கு அதை பற்றிய மதிப்பு இருக்காது. பாபா ஒன்று சொல்வார், அவர்கள் ஒன்று செய்வார்கள். பொருட்படுத்தாததால் நிறைய பாவங்கள் செய்கிறார்கள். ஸ்ரீமத்படி நடப்பதில்லை. பிறகு கீழே விழுகிறார்கள். இதுவும் நாடகம் என்று பாபா கூறுகிறார். அவர்களின் அதிர்ஷ்டத்தில் இல்லை. பாபாவிற்கு தெரியும் அல்லவா. நிறைய பாவங்கள் செய்கிறார்கள். பாபா நம்மை படிக்க வைக்கிறார் என்ற நிச்சயம் இருந்தால் குஷி ஏற்பட வேண்டும். நான் எதிர் கால புது உலகில் இளவரசன் இளவரசி ஆக போகிறோம் என நீங்கள் அறிகிறீர்கள் என்றால் எவ்வளவு குஷி இருக்க வேண்டும். ஆனால் குழந்தைகளோ இது வரை வாடிப் போய்க் கொண்டே இருக்கிறார்கள். அந்த மன நிலையில் நிலையாக இல்லை.

விநாசத்திற்காக ஒத்திகைகள் நடக்கும், இயற்கை சீற்றங்கள் கூட நடக்கும் என பாபா புரிய வைத்துள்ளார். பாரதம் பலவீனமாகிக் கொண்டே போகும். இது அனைத்தும் நடக்கும் என பாபாவே கூறுகின்றார். இல்லை என்றால் எப்படி அழிவு ஏற்படும். பனி மழை பொழியும். பிறகு விளை நிலங்களின் நிலை என்னவாகும். லட்சக் கணக்கானவர்கள் இறந்துக் கொண்டே போவார்கள். யாரும் தெரிவிக்க முடியாது. எனவே, நான் எவ்வளவு பாபாவை நினைக்கிறேன் என தன்னைத்தானே சோதியுங்கள் என முக்கியமாக பாபா புரிய வைக்கிறார். பாபா, தாங்கள் மிகவும் இனிமையானவர், தாங்கள் அதிசயம் செய்கிறீர்கள், தங்களை நினைத்தால் 21 பிறவிகளுக்கு ஒரு போதும் நோய்கள் ஏற்படாது என்பது தங்களின் கட்டளை. தன்னை ஆத்மா என்று உணர்ந்து தந்தையை நினைத்தால் நான் உறுதியளிக்கிறேன் என்று நேரடியாக பாபா உங்களுக்கு கூறுகின்றார், பிறகு நீங்கள் மற்றவர்களுக்கு கூறுகிறீர்கள். தந்தையாகிய என்னை நினையுங்கள், மிகவும் அன்பு செலுத்துங்கள் என பாபா கூறுகிறார். அழுக்கிலிருந்து தூய்மையாவதற்காக உங்களுக்கு எவ்வளவு எளிதான வழியைக் காண்பிக்கிறேன். நாங்கள் பெரிய பாவ ஆத்மா என சிலர் கூறுகிறார்கள் சரி, இனிமேல் இது போன்ற பாவங்களை செய்யாதீர்கள், என்னை நினைத்துக் கொண்டே இருந்தால் பல பிறவிகளின் பாவங்கள் என்னென்ன இருக்கின்றதோ அது இந்த நினைவில் எரிந்துக் கொண்டே போகும். நினைவு தான் முக்கியமான விஷயம் ஆகும் இதற்கு எளிய நினைவு என்று கூறப்படுகிறது. யோகா என்ற வார்த்தையைக் கூட விட்டு விடுங்கள். சன்னியாசிகளின் ஹடயோகமோ விதவிதமாக இருக்கின்றது. பல்வேறு விதமாக கற்பிக்கிறார்கள். இந்த பாபா நிறைய குருக்களிடம் சென்றிருக்கிறார் அல்லவா. இப்போது எல்லையற்ற தந்தை இது அனைத்தையும் விடுங்கள் என கூறுகிறார். இவர்கள் அனைவரையும் கூட நானே சீர் திருத்துகிறேன். இவ்வாறு கூறுவதற்கு வேறு யாருக்கும் சக்தி கிடையாது. நான் இந்த சாதுக்களையும் திருத்துகிறேன் என பாபா தான் கூறியுள்ளார். பிறகு இவர்கள் எப்படி குருவாக முடியும். எனவே, முக்கியமாக ஒரு விஷயத்தை பாபா புரிய வைக்கிறார். நான் எந்த பாவமும் செய்யவில்லையா என உங்கள் மனதையே கேளுங்கள். யாருக்கும் துக்கம் கொடுக்கவில்லையா? இதில் எந்த துன்பமும் இல்லை. முழு நாளில் எவ்வளவு பாவம் செய்துள்ளேன்? எவ்வளவு நினைத்தேன்? என தனக்குள் சோதிக்க வேண்டும். நினைவினால் தான் பாவங்கள் எரிந்து போகும். முயற்சி செய்ய வேண்டும். இது மிகவும் கடினமான வேலையாகும். ஞானத்தை அளிப்பவர் ஒரே ஒரு தந்தை தான். தந்தை தான் முக்தி, ஜீவன் முக்தியின் வழியை காண்பிக்கிறார். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம் :**

1. பாபா அழியாத ஞான ரத்தினங்களின் பொக்கிஷங்களைக் கொடுக்கிறார். அதற்கு மரியாதை கொடுங்கள். பொருட்படுத்தாதவர்களாக மாறி (இலட்சியம் செய்து) பாவ கர்மங்களை செய்யக்கூடாது. பகவான் நமக்கு படிக்க வைக்கிறார் என்ற நிச்சயம் இருந்தால் அளவற்ற குஷியில் இருக்க வேண்டும்.
2. ஈஸ்வரிய விட்டில் ஒருபோதும் திருட வேண்டும் என்ற எண்ணம் வரக்கூடாது. இந்த பழக்கம் மிகவும் மோசமானது. ஒன்று திருடினாலும் திருடன் தான், லட்சம் திருடினாலும் திருடன்தான் என்று சொல்லப்படுகிறது. நாம் எவ்வளவு புண்ணிய ஆத்மாவாக மாறியிருக்கிறோம் என்று தனக்குள்ளேயே கேட்டுக் கொள்ள வேண்டும்.

**வரதானம் : உலகிற்கு வழிகாட்டும் ஒளியாகி பக்தர்களை பார்வையினாலேயே மகிழ்ச்சிபடுத்தக் கூடிய காட்சியளிக்கும் மூர்த்தியாகுக.**

முழு உலகமும் உலகின் கண்களாகிய தங்களின் பார்வை படுவதற்காக காத்திருக்கிறார்கள். உலகின் ஒளியாகிய தாங்கள் சம்பூரண நிலையை அடையும் பொழுது அதாவது சம்பூரண தன்மையின் கண்களை திறக்கும் பொழுது நொடியில் உலகமே மாறிவிடும். பிறகு காட்சியளிக்கக்கூடிய மூர்த்திகளாகிய தாங்கள் தங்களின் பார்வையாலேயே பக்த ஆத்மாக்களை மகிழ்ச்சியடையச் செய்ய முடியும். பார்வையிலேயே மகிழ்ச்சியை பெறக்கூடியவர்களின் நீண்ட வரிசை இருக்கிறது. ஆகவே சம்பூரண தன்மையின் கண்கள் திறந்திருக்கட்டும். கண்களை திருப்பிக் கொள்ளுதல் மற்றும் எண்ணங்களின் குழப்பம் மற்றும் மோதலை முடியுங்கள். அப்போது தான் காட்சி கொடுக்கும் மூர்த்தி ஆக முடியும்.

**சுலோகன் : தெளிவான (களங்கமற்ற) சபாவம் என்பது பணிவின் அடையாளமாகும்.  
களங்கமற்றவர்களாகி விட்டால் வெற்றி கிடைக்கும்.**